

श्राद्धविधिः

सङ्कल्पः

कर्मपात्रनिर्माण

ॐ ब्रह्मेवा देवहेडनन्देवासश्चकृमा वयम्।
अग्निर्मा तस्मादेनसो विश्वान्मुञ्चत्वहसः॥
यदि दिवा यदि नक्तमेनां॑सि चकृमा वयम्।
व्यायुर्मा तस्मादेनसो विश्वान्मुञ्चत्वहसः॥
यदि जाग्रद्यदि स्वप्नऽएनां॑सि चकृमा वयम्।
सूर्यो मा तस्मादेनसो विश्वान्मुञ्चत्वहसः॥
इति देवानावाह्य, तत्र—

पवित्रम्

ॐ पवित्रे स्थो वैष्णव्यौ सवितुर्वः प्रसव उत्पुनाम्यच्छिद्रेण पवित्रेण
सूर्यस्य रश्मिभिः। तस्य ते पवित्रपते पवित्रपूतस्य यत्कामः पुने
तच्छकेयम्॥
इति मन्त्रेण पवित्रं क्षिपेत्।

जलम्

ॐ शन्नो देवीरभिष्टुयऽआपो भवन्तु पीतये। शंखोरभिस्रवन्तु नः॥
इति जलम्।

चन्दनम्

ॐ गन्धद्वारान्दुराधर्षान्नित्यपुष्टाङ्करीषिणीम्।
ईश्वरीं सर्वभूतानां तामिहोपह्वये श्रियम्॥
इति चन्दनम्।

अक्षताः

ॐ अक्क्षन्नमीमदन्त ह्यव प्रियाऽअधूषत। अस्तोषत स्वभानवो द्विप्रा
नविष्टया मती योजा त्विन्द्र ते हरी॥

इति अक्षतान् क्षिपेत् ।

यवाः

ॐ यवोसि यवयास्मद्वेषो यवयारातीर्दिवे त्वान्तरिक्षाय त्वा पृथिव्यै
त्वा शुन्धन्ताँल्लोकाः पितृषदनाः पितृषदनमसि॥

इति यवान् क्षिपेत् ।

तिलाः

ॐ तिलोसि सोमदैवत्यो गोसवो देवनिर्मितः ।

प्रत्क्र मद्भिःपृक्तः स्वधया पितृल्लोकान् प्रिणाहिनः ॥

इति तिलान् क्षिपेत् ।

पुष्पम्

ॐ श्रीश्च ते लक्ष्मीश्च पत्क्रयावहोरात्रे पाश्चै नक्क्षत्राणि रूपमश्निन्नौ
व्यात्तम् । इण्णन्निषाणामुम्मऽइषाण सर्वलोकम्मऽइषाण ॥

इति पुष्पम् क्षिपेत् ।

ततः कुशत्रयसहितं कर्मपात्रोदकमादाय—

ॐ अपवित्रः पवित्रो वा सर्वावस्थाङ्गतोऽपि वा ।

यःस्मरेत् पुण्डरीकाक्षं स बाह्याभ्यन्तरः शुचिः ॥

ॐ पुण्डरीकाक्षः पुनातु^३ । इति द्रव्याणि आत्मानं च सिञ्चेत् ।

प्रतिज्ञासङ्कल्पः

हरिः ॐ तत्सत् ३ ॐ विष्णुः ३ अद्येह श्रीमद्भगवतो महापुराणपुरुषस्य विष्णोराज्ञया प्रवर्तमानस्य सकलजगतः सृष्टिकारिणो ब्रह्मणो द्वितीये परार्धे श्रीश्वेतवाराहकल्पे (प्रल्हादाधिपत्ये) मनौ सप्तमे वैवस्वतमन्वन्तरे सत्यत्रेता-
द्वापरान्ते बौद्धावतारे अष्टाविंशतितमे कलियुगे तस्य प्रथमचरणे भूर्लोकं जम्बूद्वीपे भारतवर्षे भरतखण्डे आर्यावर्ते गङ्गादेव्या उत्तरदिग्भागे हिमाचलस्य दक्षिणपार्श्वे नेपालदेशे पाशुपतक्षेत्रे पशुपतेः गुह्यकाल्याश्च (अमुक) दिग्भागे (अमुक) नगरे, ग्रामे इह पुण्य भूमौ षष्टिसंवत्सराणां मध्ये (अमुक) नाम्निसंवत्सरे श्रीसूर्ये (अमुकायने) (अमुक) ऋतौ (अमुक) मासे (अमुक) पक्षे (अमुक) तिथौ (अमुक) बासरे (अमुक) राशिस्थिते श्रीसूर्ये (अमुक) राशिस्थिते देवगुरौ (अमुक) राशिस्थिते चन्द्रमसि अन्येषु शेषेषु ग्रहेषु यथा यथा राशिस्थानस्थितेषु सत्सु एवं ग्रहगणविशेषेण विशिष्टवारसहितः (अमुक) शर्माहं (नामाहं) अमुकगोत्रस्य (गोत्रायाः) अस्मत्पितुः (मातुः) अमुकशर्मणो (अमुकनाम्नी देव्याः) वसुस्वरूपस्य (वसुस्वरूपायाः) नित्यतर्पणाङ्गत्वेन (एकोद्दिष्टश्राद्धाङ्गत्वेन, पार्वणश्राद्धाङ्गत्वेन वा) श्रीमत्परमेश्वरप्रीतये देवर्षीणां मनुष्याणां दिव्यपितॄणां स्वपितॄणां च तर्पणमहं करिष्ये ॥

तर्पणविधिः

प्रथमं प्रायश्चित्त गोदानम्

कर्ता शुचिरासने उपविश्याचम्य गां ब्राह्मणं च संपूज्य गोपुच्छोदकेन स्वशिरसि अभिषिञ्चेत्-

तद्यथा-

ॐ मनो मे तर्पयत वाचं मे तर्पयत प्राणं मे तर्पयत चक्षुर्मे तर्पयत श्रोत्रं मे तर्पयतात्मानं मे तर्पयत प्रजां मे तर्पयत पशून्मे तर्पयत गणान् मे तर्पयत गणा मे मा वितृषन् ।

ततो कुशतिलजलान्यादाय सङ्कल्पं कुर्यात्-

हरिः ॐ तत्सत् ३ ॐ विष्णुः ३ अद्येहेत्यादि पूर्वसङ्कल्पमुच्चार्य अमुक गोत्रः अमुक प्रवरः शुक्लयजुर्वेदान्तर्गतमाध्यन्दिनीयवाजसनेयशाखाध्यायी अमुक शर्माहं (वर्माहं, गुप्तोऽहम्) कायिकवाचिकमानसिक-सांसर्गिकज्ञाताज्ञात-सकलपापक्षयपूर्वकं श्रीपरमेश्वरप्रीत्यर्थं, अमुकसगोत्राणामस्मन्मातामहप्रमातामह-वृद्धप्रमातामहानामुकामुकामुक-शर्मणां सपत्नीकानां वसुरुद्रादित्यस्वरूपाणां अद्यकर्तव्यमहालयपरपक्षान्तर्गत-पार्वणश्राद्ध-कर्तृत्वाधिकारसिद्धये अद्यदिनात्प्राक्कर्तव्यनियमाकरणभक्ष्याभक्ष्यस्पृश्यास्पृश्य-चोष्याचोष्यादिसकलप्रत्यवायपरिहारार्थं इमां सर्वप्रायाश्चित्तप्राजापत्यानुकल्पीभूतां गां रुद्रदैवतां तत्प्रत्याम्नायीभूतं (अमुक) द्रव्यं (विष्णुदैवतां) अमुक गोत्राय अमुकशर्मणे ब्राह्मणाय प्रायश्चित्तगोदानत्वेन तुभ्यं संप्रददे ।

॥ ॐ स्वस्ति इति प्रतिवचनम् ॥

प्रार्थना-

ॐ कपिले सर्वदेवानां पूजनीयासि रोहिणी ।

तीर्थदेवमयी यस्मात्तस्माच्छान्तिं प्रयच्छ मे ॥

गावो मे अग्रतः सन्तु गावो मे सन्तु पृष्ठतः ।

गावो मे हृदयः सन्तु गवां मध्ये वसाम्यहम् ॥

ततो दानप्रतिष्ठा-

ॐ अद्यकृतैतत् सर्वप्रायश्चित्तनिमित्तकगोदानकर्मणः
(गोप्रत्याम्नायीभूतद्रव्यदानकर्मणो वा) प्रतिष्ठासाङ्गतासिद्ध्यर्थं इमां
दानप्रतिष्ठाद्रव्यं रौप्यखण्डं चन्द्रदैवतं अमुक गोत्राय अमुक शर्मणे ब्राह्मणाय
सुपूजिताय दानप्रतिष्ठात्वेन तुभ्यमहं संप्रसददे । कोदात् कस्माऽअदादिति
प्रतिग्रहीता वदेत् ।

प्रतिज्ञासंकल्पः

कुशतिलजलान्यादाय-

हरि ॐ तत्सत् ३ ॐ विष्णुः ३ अद्येहेत्यादि पूर्वसङ्कल्पमुच्चार्य अमुकगोत्रः
अमुकप्रवरः अमुकशाखाध्यायी अमुक शर्माहं (वर्माहं, गुप्तोऽहं)
अमुकसगोत्राणामस्मत्पितृपितामहप्रपितामहानामुकामुकामुकशर्मणां सपत्नीकानां
वसुरुद्रादित्यस्वरूपाणां तथ च अमुकसगोत्राणामस्मन्मातामहप्रमातामह-
वृद्धप्रमातामहानामुकामुकशर्मणां सपत्नीकानां वसुरुद्रादित्यस्वरूपाणामद्यकर्तव्य-
महालाया-परपक्षान्तर्गतपार्वणश्राद्धाङ्गत्वेन श्रीमत्परमेश्वरप्रीतये देवर्षीणां मनुष्याणां
दिव्यपितृणां स्वपितृणां च तर्पणमहं करिष्ये ॥ ॥ इति सङ्कल्पः ॥

देवर्षितर्पणम्

उपवीति प्राङ्मुखः कुशपाणिर्देवतीर्थवर्तिना यवकुशोदकेन विश्वान् देवानावाह्य
तर्पयेत् ।

ॐ विश्वेदेवासऽआगत शृणुतामऽइमं ६ हवम् । एदं बर्हिर्निषीदत ॥

ॐ विश्वेदेवाः शृणुतेमं ६ हवम्मे येऽअन्तरिक्षे यऽउपद्यविष्ठ ॥

येऽअग्निजिह्वाऽउतवा यजत्राऽआसद्यास्मिन् बर्हिषि मादयध्वम् ॥

इति मन्त्रद्वयं पठित्वा -

ॐ भूर्भुवः स्वः ब्रह्मादयो देवा इहागच्छन्तु इह तिष्ठन्तु गृह्णन्त्वेताञ्जलाञ्जलीन् ।

ॐ ब्रह्मा तृप्यताम् । ॐ विष्णुस्तृप्यताम् । ॐ रुद्रस्तृप्यताम् । ॐ
प्रजापतिस्तृप्यताम् । ॐ देव्यस्तृप्यन्ताम् । ॐ अप्सरस्तृप्यन्ताम् । ॐ

देवानुगास्तृप्यन्ताम् । ॐ नागास्तृप्यन्ताम् । ॐ सागरास्तृप्यन्ताम् । ॐ
 पर्वतास्तृप्यन्ताम् । ॐ सरितस्तृप्यन्ताम् । ॐ मनुष्यास्तृप्यन्ताम् । ॐ
 यक्षास्तृप्यन्ताम् । रक्षांसि तृप्यन्ताम् । ॐ पिशाचास्तृप्यन्ताम् । ॐ
 सुपर्णास्तृप्यन्ताम् । ॐ भूतानि तृप्यन्ताम् । ॐ पशवस्तृप्यन्ताम् । ॐ
 वनस्पतयस्तृप्यन्ताम् । ॐ ओषधयस्तृप्यन्ताम् । ॐ भूतग्रामचतुर्विधस्तृप्यताम् ।
 ॐ मरीचिस्तृप्यताम् । ॐ अत्रिस्तृप्यताम् । ॐ अङ्गिरास्तृप्यताम् । ॐ
 पुलस्त्यस्तृप्यताम् । ॐ पुलहस्तृप्यताम् । ॐ क्रतुस्तृप्यताम् । ॐ
 प्रचेतास्तृप्यताम् । ॐ वसिष्ठस्तृप्यताम् । ॐ भृगुस्तृप्यताम् । ॐ नारदस्तृप्यताम् ।
 ॥ इति देवर्षितर्पणम् ॥

मनुष्यतर्पणम्

ततः कण्ठे सूत्रं कृत्वा निवीती उदङ्मुखः कायतीर्थवर्तिना सकुशोदकेनाञ्जलौ
 तिरश्चः कुशान् कत्वा मनुष्यांस्तर्पयेत्-

ॐ भूर्भुवः स्वः सनकादयः सप्तमनुष्या इहागच्छन्तिवह तिष्ठन्तु
 गृह्णन्वेताञ्जलाञ्जलीन् । ॐ सनकस्तृप्यताम् । ॐ सनन्दनस्तृप्यताम् । ॐ
 सनातनस्तृप्यताम् । ॐ कपिलस्तृप्यताम् । ॐ आसुरिस्तृप्यताम् । ॐ
 वोढुस्तृप्यताम् । ॐ पञ्चशिखस्तृप्यताम् ।

॥ इति मनुष्यतर्पणम् ॥

दिव्यपितृतर्पणम्

ततोऽपसव्येन प्राचीनावीती दक्षिणाभिमुखः
 पातितवामजानुर्मोटितकुशतिलाञ्जलित्रयेण पितृतीर्थेन खड्गपात्रेण च
 दिव्यपितृनावाह्य तर्पयेत्-

ॐ उशन्तस्त्वा निधीमह्युशन्तः समिधीमहि ।

उशन्नुशतऽआवह पितृन् हविषेऽअत्तवे ॥

ॐ आयन्तु नः पितरः सोम्यासोऽग्निष्वात्ताः पथिभिर्देवन्यैः ।

अस्मिन्यज्ञे स्वधया मदन्तोऽधिब्रुवन्तु तेऽवन्त्वस्मान् ॥

इति मन्त्रद्वयं पठित्वा-

ॐ कव्यवाडनलादयो दिव्यपितर इहागच्छन्तिवह तिष्ठन्तु
गृह्णन्वेताञ्जलाञ्जलीन् ।

ॐ कव्यवाडनलस्तृप्यतामिदं तिलोदकं तस्मै स्वधा नमः । ॐ
सोमस्तृप्यताम् । ॐ यमस्तृप्यताम् । ॐ अर्यमा तृप्यताम् । ॐ
अग्निष्वात्तास्तृप्यन्तामिदं तिलोदकं तेभ्यः स्वधा नमः । ॐ सोमपास्तृप्यन्ताम् ।
ॐ बर्हिषदस्तृप्यन्ताम् । ॐ यमाय नमः । ॐ धर्मराजाय नमः । ॐ मृत्यवे नमः ।
ॐ अन्तकाय नमः । ॐ वैवस्वताय नमः । ॐ कालाय नमः । ॐ सर्वभूतक्षयाय
नमः । ॐ औदुम्बराय नमः । ॐ दध्नाय नमः । ॐ नीलाय नमः । ॐ परमेष्ठिने
नमः । ॐ वृकोदराय नमः । ॐ चित्राय नमः । ॐ चित्रगुप्ताय नमः ।

स्वपितृतर्पणम्

तत आगच्छन्तु मे पितर गृह्णन्वेताञ्जलाञ्जलीनिति स्वपितृनावाह्य
तर्पयेत्-

ॐ उदीरतामवरऽउत्परासऽउन्मध्यमाः पितरः सोम्यासः ।

असुं षड्युरवृकाऋतज्ञास्ते नोऽवन्तु पितरो हवेषु ॥

ॐ अद्येहामुकसगोत्रोऽस्मत्पिताऽमुकशर्मा वसुस्वरूपस्तृप्यतामिदं तिलोदकं
तस्मै स्वधा । इति प्रथमाञ्जलिं पित्रे दद्यात् ।

ॐ अङ्गिरसो नः पितरोनवग्वाऽअथर्वाणो भृगवः सोम्यासः ।

तेषां वयदसुमतौ यज्ञियानामपिभद्रे सौमनस्ये स्याम ॥

अनेन मन्त्रेण पूर्ववद् द्वितीयाञ्जलिं पित्रे दद्यात् ।

ॐ आयन्तु नः पितरः सोम्यासोऽग्निष्वात्ताः पथिभिर्देवयानैः ।

अस्मिन्यज्ञे स्वधया मदन्तोऽधिब्वन्तु तेऽवन्त्वस्मान् ।

अनेन मन्त्रेण पूर्ववत् तृतीयाञ्जलिं पित्रे दद्यात् ।

ॐ ऊर्जं वहन्तीरमृतं घृतम्पयः कीलालं परिसुतम् ।

स्वधास्थ तर्पयत मे पितृन् ।

ॐ अद्येहामुकसगोत्रोऽस्मत्पितामहोऽमुकशर्मा रुद्रस्वरूपस्तृप्यतामिदं
तिलोदकं तस्मै स्वधा । इति पितामहाय प्रथमाञ्जलिं दद्यात् ।

ॐ पितृभ्यः स्वधायिभ्यः स्वधा नमः पितामहेभ्यः स्वधायिभ्यः स्वधा
नमः प्रपितामहेभ्यः स्वधायिभ्यः स्वधा नमः ।

अक्षत्रिपतरोऽमीमदन्त पितरोऽतीतृपन्त पितरः पितरः शुन्धध्वम् ॥

अनेन मन्त्रेण पितामहाय पूर्ववद् द्वितीयाञ्जलिं दद्यात् ।

ॐ ये चेह पितरो ये च नेह यंश्च विद्म यं २५३ च न प्रविद्म ।

त्वं वेत्थ यति ते जातवेदः स्वधाभिर्ब्रह्मसुकृतञ्जुषस्व ॥

अनेन मन्त्रेण पितामहाय पूर्ववत्तृतीयाञ्जलिं दद्यात् ।

ॐ मधु वाताऽऋतायते मधु क्षरन्ति सिन्धवः ।

माध्वीर्नः सन्त्वोषधीः ॥

ॐ अद्येहामुकसगोत्रोऽस्मत् प्रपितामहोऽमुकशर्मा

आदित्यस्वरूपस्तृप्यतामिदं तिलोदकं तस्मै स्वधा । इति प्रपितामहाय
प्रथमाञ्जलिं दद्यात् ।

ॐ मधु नक्तमुतोषसो मधुमत्पार्थिवदरजः । मधु द्यौरस्तु नः पिता ॥

अनेन मन्त्रेण प्रपितामहाय द्वितीयाञ्जलिं दद्यात् ।

ॐ मधुमान्नो वनस्पतिर्मधुमाँऽस्तु सूर्यः । माध्विर्गावो भवन्तु नः ॥

अनेन मन्त्रेण प्रपितामहाय पूर्ववत्तृतीयाञ्जलिं दद्यात् ।

ॐ आमा वाजस्य प्रसवो जगम्यादेमे द्यावापृथिवी विश्वरूपे ।

आ मा गन्तां पितरामातरा चामा सोमोऽमृतत्वेन गम्यात् ॥

इति मन्त्रं पठित्वा-

ॐ अद्येहामुकसगोत्रास्मन्माताऽमुकीदेवी वसुस्वरूपा तृप्यतामिदं तिलोदकं
तस्यै स्वधा ।

इति अञ्जलित्रयं दद्यात् ।

ॐ अद्येहामुकसगोत्रास्मत्पितामही (अमुकी) देवी रुद्रस्वरूपा तृप्यतामिदं
तिलोदकं तस्यै स्वधा । इति त्रिः ।

ॐ अद्येहामुकगोत्रास्मत्प्रपितामही (अमुकी) देवी आदित्यस्वरूपा
तृप्यतामिदं तिलोदकं तस्यै स्वधा । इति त्रिः ।

ॐ नमो वः पितरो रसाय नमो वः पितरः शोषाय नमो वः पितरो जीवाय
नमो वः पितरः स्वधायै नमो वः पितरो घोराय नमो वः पितरो मन्यवे
नमो वः पितरः पितरो नमो वो गृहान्नः पितरो दत्त सत् वः पितरो
देष्मैतद्वः पितरो वासः ।

ॐ अद्येहामुकसगोत्रोऽस्मन्मातामहोऽमुकशर्मा वसुस्वरूपतृप्यतामिदं
तिलोदकं तस्मै स्वधा । इति प्रथमाञ्जलिं मातामहाय दद्यात् ।

एवं 'ॐ नमो वः' इति मन्त्रेण द्वितीयतृतीयाञ्जली मातामहाय दद्यात् ।

पुनः 'ॐ नमो वः' इति मन्त्रं पठित्वा-

ॐ अद्येहामुकसगोत्रोऽस्मत्प्रमातामहोऽमुकशर्मा रुद्रस्वरूपस्तृप्यतामयिदं
तिलोदकं तस्मै स्वधा । इति प्रमातामहाय प्रथमद्वितीयतृतीयाञ्जलीन् दद्यात् ।

'ॐ नमो वः' इति मन्त्रं पठित्वा-

ॐ अद्येहामुकसगोत्रोऽस्मद्वृद्धप्रमातामहोऽमुकशर्मा
आदित्यस्वरूपस्तृप्यतामयिदं तिलोदकं तस्मै स्वधा । इति वृद्धप्रमातामहाय
प्रथमद्वितीयतृतीयाञ्जलीन् दद्यात् ।

ॐ अद्येहामुकसगोत्रास्मन्मातामही (अमुकी) देवी वसुस्वरूपा तृप्यतामिदं
तिलोदकं तस्यै स्वधा । इति त्रिः ।

ॐ अद्येहामुकसगोत्रास्मत्प्रमातामही (अमुकी) देवी रुद्रस्वरूपा तृप्यतामिदं
तिलोदकं तस्यै स्वधा । इति त्रिः ।

ॐ अद्येहामुकसगोत्रास्मद् वृद्धप्रमातामही (अमुकी) देवी आदित्यस्वरूपा
तृप्यतामिदं तिलोदकं तस्यै स्वधा । इति त्रिः ।

ततः श्लोकानुसारेण ज्येष्ठकनिष्ठादीन्सपत्नीकांश्च तर्पयेत्-

ताताम्बात्रितयं सपत्नजननी मातामहादित्रयं ।

सस्त्रि-स्त्री-तनयादि तातजननीस्वभ्रातरः सस्त्रियः ॥

ताताम्बात्मभगिन्यपत्यधवयुग्ं जायापिता सद्गुरुः ।

शिष्याप्ताः पितरो महालयविधौ तीर्थे तथा तर्पणे ॥

ततः अखण्डजलधारया तर्पयेत्-

ॐ आब्रह्मस्तम्बपर्यन्तं देवर्षिपितृमानवः ।
 तृप्यन्तु पितरः सर्वे मातृमातामहादयः ॥
 पितृवंशे मृता ये च मातृवंशे तथैव च ।
 गुरुश्चशुरबन्धूनां ये चान्ये बान्धवा मृताः ॥
 ते तृप्तिमखिला यान्तु ये चास्मत्तोयकाङ्क्षिणः ॥
 ये बान्धवाबान्धवा येऽन्यजन्मनि बान्धवाः ॥
 ते सर्वे तृप्तिमायान्तु मद्दत्तेनाम्बुनाखिलाः
 देवासुरास्तथा यक्षा नागा गन्धर्वराक्षसाः ॥
 पिशाचा गुह्यकाः सिद्धाः कूष्माण्डास्तरवः खगाः ।
 जलेचरा भूमिचरा वाय्वाहाराश्च जन्तवः ॥
 ते तृप्तिमखिला यान्तु मद्दत्तेनाम्बुनाखिलाः ।
 नरकेषु समस्तेषु यातनासु च ये स्थिताः ॥
 तेषामाप्यायनायैतद्दीयते सलिलं मया ।
 अतीतकुलकोटीनां सप्तद्वीपनिवासिनाम् ॥
 आब्रह्मभुवनाँल्लोकानिदमस्तु तिलोदकम् ।
 यत्र क्वचनसंस्थानां क्षुत्तृष्णोपहतात्मनाम् ॥
 इदमक्षय्यमेवास्तु मया दत्तं तिलोदकम् ॥

वस्त्रनिष्पीडनम्

ॐ ये के चास्मत्कुले जाता अपुत्रा गोत्रिणो मृताः ।
 ते पिबन्तु मया दत्तं वस्त्रनिष्पीडनोदकम् ॥
 ततः सव्यं कृत्वाऽऽचम्य पूर्वाभिमुखो भूत्वा जले षट्कोणं विलिख्य
 ब्रह्मादीपूजयेत् ।

ब्रह्मादिदेवानां पूजनम्

ॐ ब्रह्म यज्ञानं प्रथमं पुरस्ताद्विसीमतः सुरुचो वेनऽआवः ।
 सबुध्याऽऽपमाऽअस्य विष्ठाः सतश्च योनिमसतश्च विवः ॥
 ॐ ब्रह्मणे नमः ।

ॐ इदं विष्णुर्विचक्रमे त्रेधा निदधे पदम् । समूढमस्यपा ॐ सुरे स्वाहा ॥

ॐ विष्णवे नमः ।

ॐ नमस्ते रुद्रमन्यवऽउतोतऽइषवे नमः । बाहुभ्यामुत ते नमः ॥

ॐ रुद्राय नमः ।

ॐ भूर्भुवः स्वः तत्सवितुर्वरेण्यं भर्गो देवस्य धीमहि । धियो यो नः प्रचोदयात् ॥

ॐ सवित्रे नमः ।

ॐ मित्रस्य चर्षणी धृतो वो देवस्य सानसि । द्युम्रं चित्रश्रवस्तमम् ।

ॐ मित्राय नमः ।

ॐ वरुणस्योत्तम्भनमसि वरुणस्य स्कम्भसर्जनीस्थो वरुणस्य ऋतसदन्यसि वरुणस्यऽऋतसदनमसि वरुणस्यऽऋतसदनमासीद ॥

ॐ वरुणाय नमः ।

सूर्यार्घ्यदानम्

ॐ एहि सूर्य सहस्रांशो तेजोराशे जगत्पते ।

अनुकम्पय मां भक्त्या गृहाणार्घ्यं दिवाकर ॥

अनेन मन्त्रेण सूर्यार्घ्यं दद्यात् ।

ॐ अदृश्रमस्य केतवो विरश्मयो जनाँऽनु । भ्राजन्तोऽअग्नयो यथा ।

उपयामगृहीतोऽसि सूर्याय त्वा भ्राजायैष ते योनिः सूर्याय त्वा भ्राजाथ ॥

सूर्य भ्राजिष्ठ भ्राजिष्ठस्त्वं देवेष्वसि भ्राजिष्ठोऽहं मनुष्येषु भूयासम् ॥

ॐ ह ६ सः शुचिषद्वसुरन्तरिक्षसद्भोता वेदिषदतिथिर्दुरोणसत् ।

नृषद्वरसदृतसद्वयोमसदब्जा गोजाऽऋतजाऽअद्रिजाऽऋतं बृहत् ॥

इति मन्त्राभ्यां सूर्यमुपस्थाय प्रदक्षिणीकृत्य दिशः दिग्देवताश्च प्रणमेत् ।

दिशांदिग्देवानाञ्च प्रणमनम्

ॐ प्राच्यैदिशे नमः । ॐ इन्द्राय नमः । ॐ आग्नेयै दिशै नमः । ॐ अग्नये नमः । ॐ दक्षिणायै दिशे नमः । ॐ यमाय नमः । ॐ नैर्ऋतयै दिशे नमः । ॐ निर्ऋतये नमः । ॐ प्रतीच्यैदिशे नमः । ॐ वरुणाय नमः । ॐ वायव्यै दिशे नमः ।

ॐ वायवे नमः । ॐ उदिच्यै दिशे नमः । ॐ कुबेराय नमः । ॐ ऐशान्यै दिशे नमः । ॐ ईशानाय नमः । ॐ ऊर्ध्वायै दिशे नमः । ॐ ब्रह्मणे नमः । ॐ अधोदिशे नमः । ॐ अनन्ताय नमः ।

तत उपविश्य नमेत् –

ॐ ब्रह्मणे नमः । ॐ अग्नये नमः । ॐ पृथिव्यै नमः । ॐ ओषधीभ्यो नमः । ॐ वाचे नमः । ॐ वाचस्पतये नमः । ॐ विष्णवे नमः ॐ महद्भ्यो नमः । ॐ अद्भ्यो नमः । ॐ अपां पतये नमः । ॐ वरुणाय नमः ।

मुखाभिमर्शनम्

ॐ संवर्चसा पयसा सन्तनूभिरगन्महि मनसा स ६ शिवेन ।

त्वष्टा सुदत्रो विदधातु रायोऽनुमार्ष्टु तन्वो बद्धिलिष्टम् ॥

इति मन्त्रेण मुखमभिमृश्य-

चक्षुः स्पर्शः

ॐ तच्चक्षुर्देवहितं पुरस्ताच्छुक्रमुच्चरत् । पश्येम शरदः शतं जीवेम शरदः शत ६ शृणुयाम शरदः शतं प्रब्रवाम शरदः शतमदीनाः स्याम शरदः शतं भूयश्च शरदः शतात् ॥

इति मन्त्रेणानामिकाङ्गुष्ठाभ्यां जलं स्पृष्ट्वा चक्षुः स्पर्शः कार्यः ।

पितृविसर्जनम्

ॐ देवागातुविदो गातुं वित्त्वा गातुमित ।

मनसस्पतऽइमन्देव यज्ञ ६ स्वाहा वाते धाः ॥

इति मन्त्रेण पितृन् विसर्जयेत् ॥

॥ इति तर्पणविधिः ॥

एकोद्दिष्ट श्राद्धविधि

श्राद्धकालः

कात्यायनपरिशिष्टे-

पूर्वाह्णे मातृकं श्राद्धमपराह्णे तु पैतृकम् ।

एकोद्दिष्टं तु मध्याह्णे प्रातर्वृद्धिनिमित्तकम् ॥

एकं पवित्रमेकोऽर्घ्यं एकपिण्डो नाऽऽवाहनाग्नौकरणे, नाऽत्र विश्वेदेवाः ॥

तद्यथा- एकोद्दिष्टं देवहीनमेकार्घ्यैकपवित्रकम् । आवाहनाग्नौकरणं रहितं
ह्यपसव्यकम् ॥ स्मृतिः ॥

दीपपूजा

पवित्रधारणम्, आचम्य, प्राणानायम्य गोमयोपलिप्ते प्राङ्गणे दीपं प्रज्वाल्य

ॐ नमोऽस्त्वनन्ताय सहस्रमूर्तये, सहस्रपादाक्षिशिरोरुबाहवे ।

सहस्रनाम्ने पुरुषाय शाश्वते, सहस्रकोटीयुगधारिणे नमः ॥

ॐ रक्षोघ्नदीपाय नमः । इति दीपं पूजयेत् ।

ब्राह्मणनिमन्त्रणम्

अपसव्यं कृत्वा ताम्बुलादिकं विप्रहस्ते दत्त्वा दक्षिणाभिमुखो भूत्वा
उदङ्मुखस्य पितृब्राह्मणस्य वामजानुं स्ववामहस्तेन स्पृष्ट्वा स्ववामजानुं च
पातयित्वा निमन्त्रयेत्-

ॐ अद्येत्यादि (अमुक) गोत्रस्यास्मत्पितुरमुकशर्मणो
वसुस्वरूपस्याद्यकर्तव्य- सांवत्सरिकैकोद्दिष्टश्राद्धे अनेन ताम्बूलगन्धपुष्पाक्षतेन
त्वं मया निमन्त्रितः ।

ॐ निमन्त्रितोऽस्मि । इति प्रतिवचनम् ।

ततो बद्धाञ्जलिः पठेत्-

ॐ अक्रोधनैः शौचपरैः सततं ब्रह्मवादिभिः ।

भवितव्यं भवद्भिश्च मया च श्राद्धकारिणा ॥

सर्वायासविनिर्मुक्तैः कामक्रोधविवर्जितैः ।
भवितव्यं भवद्धिर्नोऽद्यतने श्राद्धकर्मणि ॥
ॐ भवितव्यम् । इति प्रतिवचनम् ।

पादार्घ्यः

ततो ब्राह्मणचरणौ प्रक्षालयेदनेन मन्त्रेण-
ॐ नमोऽस्त्वनन्ताय सहस्रमूर्तये सहस्रपादाक्षिशिरोरुबाहवे ।
सहस्रनाम्ने पुरुषाय शाश्वते सहस्रकोटीयुगधारिणे नमः ॥
यत्फलं कपिलादाने कार्तिक्यां ज्येष्ठपुष्करे ।
तत्फलं पाण्डवश्रेष्ठ विप्राणां पादशौचने ॥
ततो मोटकमादाय-

ॐ अद्यामुकगोत्रोऽस्मत्पितरमुकशर्मन् वसुस्वरूपाद्यकर्तव्यसांवत्सरीकै-
कोद्दिष्टश्राद्धे एष पादार्घ्यस्ते स्वधा । ततः सव्येनाचम्य गृहं प्रवेशयेत् । अपसव्येन,
ॐ आगता यूयम्, ॐ सुस्वागता वयम् । ॐ इदमासनमास्यताम्, ॐ आसे । इति
प्रतिवचनम् ।

ब्राह्मणमुदङ्मुखमुपवेशयेत् ।

कर्मपात्रनिर्माणम्

ततः सव्येन ॐ कर्मपात्रमहं करिष्ये, ॐ कुरुष्व इत्यनुज्ञातः सन्,
ॐ ब्रह्मेवा देवहेडनम् इति मन्त्रत्रयेण देवकर्मपात्रं कुर्यात्-
ॐ ब्रह्मेवा देवहेडनं देवासश्चकृमा वयम् ।
अग्निर्मा तस्मादेनसो विश्वान्मुञ्चत्व ऽ हसः ॥
ॐ यदि दिवा यदि नक्तमेना ऽ च कृमा वयम् ।
वायुर्मा तस्मादेनसो विश्वान्मुञ्चत्व ऽ हसः ॥
ॐ यदि जाग्रद्यदि स्वप्नमेना ऽ सि च कृमा वयम् ।
सूर्योमा तस्मादेनसो विश्वान्मुञ्चत्व ऽ हसः ॥
इति कण्डिकात्रयेण देवान् आवाह्य-

ॐ पवित्रेस्थ इति मन्त्रेण पवित्रं क्षिपेत् । ॐ शन्नो देवीरिति मन्त्रेण जलम् ।

ॐ श्रीश्चते इति मन्त्रेण पुष्पम् । ॐ बवोऽसीति मन्त्रेण बवान् ।

ॐ गन्धद्वारामिति गन्धम् ।

ततः अपसव्यं कृत्वा ॐ कर्मपात्रमहं करिष्ये । ॐ कुरुष्व इत्यनुज्ञातः सन् ।

ॐ बदेवा देवहेडनम् इति मन्त्रत्रयेण पितृकर्मपात्रं कुर्यात् ।

ॐ पवित्रेस्थ इति मन्त्रेण पवित्राणि क्षिपेत् ॥ ॐ शन्नो देवीरिति जलम् ।

ॐ तिलोसीति मन्त्रेण तिलान् । ॐ श्रीश्चते इति मन्त्रेण पुष्पम् ।

ॐ गन्धद्वारामिति गन्धम् ।

ततः सव्येन कुशत्रयसहितं कर्मपात्रोदकमादाय-

ॐ अपवित्रः पवित्रो वा सर्वावस्थाङ्गतोऽपि वा ।

यः स्मरेत्पुण्डरीकाक्षं स बाह्याभ्यन्तरः शुचिः ॥

ॐ पुण्डरीकाक्षः पुनातु इत्युक्त्वा श्राद्धदेशे द्रव्याण्यात्मानं च सिञ्चेत् ।

प्रतिज्ञासङ्कल्पः

ततः सव्येन कुशत्रयसहितं कर्मपात्रोदकमादाय-

ॐ अपवित्रः पवित्रो वा सर्वावस्थाङ्गतोऽपि वा ।

यः स्मरेत्पुण्डरीकाक्षं स बाह्याभ्यन्तरः शुचिः ॥

ॐ पुण्डरीकाक्षः पुनातु । श्राद्धदेशे द्रव्याण्यात्मानं च सिञ्चेत् ।

तत्कुशादिकमादाय-

ॐ अद्येहेत्यादि पूर्वसङ्कल्पमुच्चार्य (अमुक) गोत्रस्यास्मिन्पुत्रमुकशर्मणो वसुस्वरूपाद्यकर्तव्य सांवत्सरिकैकोद्दिष्टश्राद्धमेभिर्द्रव्यैरहं करिष्ये ।

इति सङ्कल्प्य-

प्रार्थना

ॐ देवताभ्यः पितृभ्यश्च महायोगिभ्य एव च ।

नमः स्वाहायै स्वधायै नित्यमेव नमो नमः ॥ इति त्रिः पठित्वा ।

ॐ सप्त व्याधा दशार्णेषु मृगाः कालाञ्जरे गिरौ ।
 चक्रवाकाः सरद्वीपे हंसाः सरसि मानसे ॥१॥
 तेऽपि जाताः कुरुक्षेत्रे ब्राह्मणा वेदपारगाः ।
 प्रस्थिता दीर्घमध्वानं यूयं किमवसीदथ ॥२॥
 ये विप्रमुख्याः कुरुजाङ्गलेषु जातास्तथा दासकुले मृगाश्च ।
 कालाञ्जरे सप्त च चक्रवाका ये मानसे ते वयमत्र सिद्धाः ॥३॥
 पञ्चक्रोशं गयाक्षेत्रं क्रोशमेकं गयाशिरः ।
 यत्र यत्र स्मरेद् विद्वान् पितृणां दत्तमक्षयम् ॥४॥
 श्राद्धभूमौ गयां ध्यात्वा तथा देवं गदाधरम् ।
 उभाभ्यां च नमस्कृत्य ततः श्राद्धं समारभेत् ॥५॥
 गयागयो गयादित्यो गायत्री च गदाधरः ।
 गया गयासुरश्चैव षड्गया मुक्तिदायकाः ॥६॥
 ईशानविष्णुकमलासनकार्तिकेयवह्नित्रयार्करजनीशगणेश्वराणाम् ।
 क्रौञ्चामरेन्द्रकलशोद्धवकश्यपानां पादान्नमामि सततं पितृमुक्तिहेतोः
 ॥७॥
 ॐ गयायै नमः । ॐ गदाधराय नमः । इति च पठेत् ।

दिग्बन्धनम्

ततोऽपसव्येन दिग्बन्धनं कुर्यात्-
 तिलसहितमोटकमादाय तिलान् पूर्वादिक्रमेण वक्ष्यमाणमन्त्रैर्विकिरेत्-
 ॐ अग्निष्वात्ताः पितृगणाः प्राचीं रक्षन्तु मे दिशम् ।
 अपहताऽअसुरा रक्षा ॐ सि वेदिषदः ॥ इति प्राच्याम् ॥
 तथा
 ॐ तथा बर्हिषदः पान्तु याम्यां ये पितरः स्थिताः ।
 अपहताऽअसुरा रक्षा ॐ सि वेदिषदः ॥ इति दक्षिणस्याम् ॥
 ॐ प्रतीचीमाज्यपास्तद्वत् । अपहताऽअसुरा रक्षा ॐ सि वेदिषदः । इति
 प्रतीच्याम् ।

ॐ उदीचिमपि सोमपाः ।

ॐ अपहताऽअसुरा रक्षां सि वेदिषदः ॥ इति उत्तरस्याम् ॥

ॐ उर्द्ध्वस्तस्त्वर्यमा रक्षेत्कव्यवाडनलोऽप्यधः । इत्यूर्ध्वायाम् ॥

रक्षोभूतपिशाचेभ्यस्तथैवासुरदोषतः ।

सर्वतश्चाधिपस्तेषां यमो रक्षां करोतु मे ॥ इति भूमौ ॥

ततः

नीविबन्धनम्

निहन्मि सर्वं यदमेध्यवद्भवेद्धताश्च सर्वेऽसुरदानवा मया ।

रक्षांसि यक्षाः सपिशाचगुह्यका हता मया यातुधानाश्च सर्वे ॥

इति मोटकं कट्यां धारयेत् ।

तिलसहितकुशखण्डत्रयं गृहीत्वा-

भूतोत्सादनम्

ॐ प्रयान्तु दूरतः सर्वे दैत्येया दानवास्तथा ।

सर्वविघ्नोपशान्त्यर्थं क्षिपामि च कुशाँस्तिलान् ॥

इति दक्षिणस्यां क्षिपेत् ।

अथासनम्

अपसव्येन मोटकादिकमादाय

ॐ

अद्यामुकगोत्रस्यास्मत्पितुरमुकशर्मणो

वसुस्वरूपस्याद्यकर्तव्यसांवत्सरीकैकोद्दिष्टश्राद्धे इदं मोटकरूपमासनं ते स्वधा ।

इति ब्राह्मणाय मोटरूपमसनं दद्यात् ।

हस्तार्घ्यः

य हस्तार्घपात्रमहं करिष्ये, इति पृच्छेत् । ॐ कुरुष्व, इत्यनुज्ञातः सन् पुटकमेकमग्रे कृत्वा तत्र -

ॐ पवित्रेस्थः इति मन्त्रेण उत्तराग्रं पवित्रं क्षिपेत् । ॐ शन्नो देवीः० इति मन्त्रेण जलं क्षिपेत् ।

ॐ तिलोसि सोमदैवत्यो गोसवो देवनिर्मितः ।

प्रत्नमद्भिः पृक्तः स्वधया पितृल्लोकान् प्रिणाहि नः स्वाहा ॥

इति मन्त्रेण तिलान् क्षिपेत् ।

ॐ श्रीश्च ते.... । इति पुष्पम् । ॐ गन्धद्वाराम्...। इति गन्धं क्षिपेत् । ततः ॐ हस्तार्घपात्रं संपन्नम् इति ब्राह्मणं पृच्छेत्, ॐ सुसम्पन्नम्, इति तेनोक्ते-

ॐ हस्तार्घपात्रं उत्थापयामि, इति पृच्छेत् । ॐ उत्थापयस्व, इत्युज्ञातः हस्तार्घपात्रं वामहस्ते कृत्वा-

ॐ नमो नारायणाय इति मन्त्रेण पुष्पसहितं पवित्रं दक्षिणाग्रं विप्रकरे धृत्वा वामहस्तस्थं हस्तार्घपात्रमुत्तानस्वदक्षिणकरेणापिधाय-

ॐ वा दिव्याऽआपः पयसा संबभूवूर्वाऽअन्तरिक्षाऽउत पार्थवीर्वाः ।

हिरण्यवर्णा यज्ञियास्ता नऽआपः शिवाः शं स्योना सुहवा भवन्तु

॥

इत् मन्त्रेणार्घपात्रस्थजलमभिमन्त्र्य जलतिलमोटकमादाय,

ॐ

अद्येहामुकगोत्रास्मत्पितरमुकशर्मन्

वसुस्वरूपाद्यकर्तव्यसांवत्सरीकैकोद्दिष्टश्राद्धे एष हस्तार्घस्ते स्वधा । इति ब्राह्मणकरे अर्घं दद्यात् ।

ॐ अर्घे पुनः प्रत्यर्घ्यमस्तु । इति पुष्पपवित्रसहितं तदर्घपात्रं भूमौ धृत्वा सव्यं कृत्वा, तत्रस्थजलेन- ॐ तच्चक्षुरिति मन्त्रेण चक्षुः स्पर्शः कार्यः । ततोऽपसव्येनार्घपात्रं गृहीत्वा ब्राह्मणस्य वामवार्धे, ॐ पित्रे स्थानमसि । इति न्युब्जं कुर्यात् । तदुपरि कुशत्रयं दद्यात् ।

ब्राह्मणपूजा

ततः ॐ अर्चयिष्ये, इति ब्राह्मणं पृच्छेत् । ॐ अर्चय, इत्युक्ते जलचन्दनपुष्पाक्षत ताम्बूलयज्ञोपवीतद्रव्यवस्त्रादिभिः समभ्यर्च्य धूपदीपौ नैवेद्यं च कृत्वा मोटकमादाय-

ॐ

अद्येहामुकगोत्रास्मत्पितरमुकशर्मन्

वसुस्वरूपाद्यकर्तव्यसांवत्सरीकैकोद्दिष्टश्राद्धे

एतान्यर्चनानि

अत्र

गन्धपुष्पाक्षतताम्बूलयज्ञोपवीतधूपदीपनैवेद्यद्रव्यवासांसि ते स्वधा ।

ॐ अर्चनविधेः सर्वं परिपूर्णमस्तु ।

इति विप्रकरे जलं दद्यात् । ॐ अस्तु । इति प्रतिवचनम् ।

अथान्नसङ्कल्पः । तत्रादौ (भूस्वामी)

ततः सव्येनाचम्य अपसव्येन-

ॐ यथा चक्रायुधो विष्णुश्चैलोक्यं परिरक्षति ।

एवं मण्डलभस्मैतत्सर्वभूतानि रक्षतु ।

इति मन्त्रेण वामावर्तेन चतुष्कोणमण्डलं विधाय तिलघृतमधुजलयुतमन्नं
मोटकादिसहितमादाय-

ॐ इदमन्नं सजलमेतद्भूस्वामिपितृभ्यो नमः । इत्युत्सृजेत् ।

अथान्नसङ्कल्पः

सोपस्करं तिलजलयुतमन्नमुपनीय मधुनाभिधार्य अधोमुखाभ्यां व्यस्ताभ्यां
पाणिभ्यामन्नपात्रमालभ्य,

ॐ पृथिवी ते पात्रं द्यौरपिधानं ब्राह्मणस्य मुखे अमृते अमृतं जुहोमि
स्वाहा । इत्यालभ्य, ॐ इदं विष्णुर्विचक्रमे त्रेधा निदधेपदम् ।

समूढमस्यपा ॐ सुरे ॥

इत्यन्तं पठित्वा-

ॐ विष्णो कव्यमिदं रक्ष मदीयम् ।

इति च पठित्वा विरदक्षिणाङ्गुष्ठं गृहीत्वा, ॐ इदमन्नमित्यन्ते । ॐ इमा आप
इति जले । ॐ इदमाज्यमिति घृते । ॐ इदं हविरिति पुनरन्ते । एतान्युपकरणानि ।

इति क्रमेणान्नजलघृतादिषु दक्षिणाङ्गुष्ठं निवेश्य-

ॐ अपहताऽअसुरा रक्षा ॐ सि वेदिषदः ।

इति पठित्वा वामावर्तेन श्राद्धदेशे तिलान् विकीर्य मोटकादीन्यादाय
वामहस्ताङ्गुष्ठाङ्गुलिभिः क्रमेणान्नमपश्च स्पृष्ट्वा-

ॐ

अद्येहामुकगोत्रायास्मत्पित्रेऽमुकशर्मणे

वसुस्वरूपायाद्यकर्तव्यसांवत्सरीकैकोद्दिष्टश्राद्धे इदमन्नं सजलं सोपस्करं परिविष्टं
परिवेक्ष्यमाणं अक्षय्यतृप्तिहेतोस्ते स्वधा ।

इति भूमावेव मोटकादिकमुत्सृजेत् ।

ॐ अन्नसङ्कल्पसिद्धिरस्तु । ॐ भवान् प्राशयतु ।

इति विप्रकरे जलं दद्यात् ।

ततः श्राद्धकर्ता कुशोपरि विशन् सव्येन सव्याहतिकां गायत्रीं जपित्वा
मधुवातेति पठेत्-

ॐ मधु वाताऽऋतायते मधुक्षरन्ति सिन्धवः । माध्वीर्नः सन्त्वोषधीः

॥

ॐ मधु नक्तमुतोषसो मधुमत्पार्थिवदरजः । मधु द्यौरस्तु नः पिता ॥

ॐ मधुमान्नो वनस्पतिर्मधुमाँऽऽस्तु सूर्यः । माध्वीर्गावो भवन्तु नः

॥

ॐ मधु मधु मधु ।

ॐ अन्नहीनं क्रियाहीनं विधिहीनं यद्भवेत् ।

तत् सर्वमच्छिद्रमस्तु श्रीभास्करस्य प्रसादतः ॥

ॐ नमस्तुभ्यं विरूपाक्ष नमस्तेऽनेकचक्षुषे ।

नमः पिनाकहस्ताय वज्रहस्ताय वै नमः ॥

इति पठित्वा । ॐ यथासुखं जुषस्व इति वचनानन्तरं पितृसूक्तं च पठेत् ।

ॐ अग्नये कव्यवहनायेति षट् ६ । ॐ तदेव षोडश १६ ।

ॐ कृणुष्व पाज इति पञ्च ५ । ॐ सुरावन्तमित्यादि अपां
फेनेत्यन्तरम् ३९ । ॐ सहस्रशीर्षेति षोडश १६ । ॐ नमस्ते इति षट्षष्टः

६६ । (१४८)

ब्राह्मणस्य यत्र यत्रेच्छोपलभ्यते तत्तत्पर्यच्छन् मन्दं मन्दं भोजयेत् । ततो ब्राह्मणं तृप्तं ज्ञात्व अपसव्येन ।

विकिरदानम्

ततोऽननपात्रसन्निधौ गत्वाऽऽस्तृतदक्षिणाग्रकुशत्रयायां भूमौ विकिरासनं दद्यात् ।

अपसव्येन मोटकमादाय-

असंस्कृतप्रमीतानां त्यागीनां कुलयोषिताम् ।

उच्छिष्टभागधेयानां दर्भेषु विकिरासनम् ॥

इति मोटकरूपमासनमास्तृतकुशोपरि उत्सृजेत् ।

ततः समधुतिलघृतयुतमन्नं जलेनाप्लाव्य मोटकादिकं चादाय-

अग्निदग्धाश्च ये जीवा येऽप्यदग्धाः कुले मम ।

भूमौ दत्तेन तृप्यन्तु तृप्ता यान्तु परां गतिम् ॥

इति मन्त्रेणास्तृतकुशोपरि तदनन्नं विकिरेत् । अत्र ओङ्कारसहितः कार्यः ।

ततः कुशान् परित्यज्य हस्तौ पादौ प्रक्षाल्य सव्येन द्विरचम्य हरिं स्मरेत् ।

ततः सप्रणवव्याहृतिपूर्वा गायत्रीं जपित्वा, ॐ मधुवाताऽऋतायते ।

इतित्यृचं, ॐ मधु ३, इति च जपेत्-

ॐ जलगण्डूषमिदं ते । इतिब्राह्मणाय प्रत्यपोशानं दद्यात् । अत्र वाग्विसर्गः ।

ततोऽपसव्येनाञ्जलिं बध्वा ब्राह्मणं पृच्छेत्-

ॐ स्वदितं । ॐ सुस्वदितमिति प्रतिवचनम् ।

ॐ शेषमन्नं किं क्रियताम् । ॐ इष्टैः सह भुज्यताम् । इति प्रतिवचनम् । ॐ पिण्डदानमहं करिष्ये । ॐ कुरुष्व । इति प्रतिवचनम् ।

पिण्डवेदिनिर्माणं तथा संस्कारश्च

ततः पिण्डदानार्थं हस्तमितां चतुरङ्गुलोच्छ्रितां सैकतादिकां दक्षिणप्लवां पिण्डिकां निर्माय वामेन पाणिना दर्भपिञ्जुलीं गृहीत्वा दक्षिणहस्ते कृत्वा सव्योपगृहीतदक्षिणपाणिना-

ॐ अपहताऽअसुरा रक्षांस्सि वेदिषदः ।

इति मन्त्रेण दक्षिणाग्रां रेखां कृत्वा दर्भपिञ्जुलीमुत्तरस्यां क्षिपेत् । तदुपरि- ये
रूपाणि... इति मन्त्रेणाङ्गारं भ्रामयित्वा दक्षिणस्यां क्षिपेत् ।

ॐ ये रूपाणि प्रतिमुञ्चमानाऽअसुराः सन्तः स्वधया चरन्ति ।

परापुरो निपुरो ये भरन्त्यग्निष्टाँल्लोकात्प्रणुदात्यस्मात् ॥

ततो जलेन-

ॐ शन्नो देवीरभिष्टयऽआपो भवन्तु पीतये । शं योरभिस्रवन्तु नः ।

इति मन्त्रेण पिण्डिकासेचनम् । तदनु छिन्नमूलकुशान् दक्षिणाग्रान्
पिण्डिकायां दद्यात् ।

ततः सव्येन-

ॐ देवताभ्यः पितृभ्यश्च महायोगिभ्य एव च ।

नमः स्वाहायै स्वधायै नित्यमेव नमो नमः ॥

इति त्रिः पठेत् ।

पिण्डदानम्

अपसव्यं विधाय एकं पुटकं वामहस्ते कृत्वा मोटकादिकमादाय,

ॐ

अद्येहामुकगोत्रास्मत्पितरमुकशएमन्

वसुस्वरूपाद्यकर्तव्यसांवत्सरिकैकोद्दिष्टश्राद्धे पिण्डस्थानेऽत्रावनेजनं निक्ष्व ते
स्वधा । इति अवनेजनं दद्यात् ।

ततो मोटकादीनि पिण्डं चादाय वामहस्ते पुटकादिस्थजलमादाय-

ॐ

अद्येहामुकगोत्रास्मत्पितरमुकशर्मन्

वसुस्वरूपाद्यकर्तव्यसांवत्सरीकैकोद्दिष्टश्राद्धे एष
पिण्डोऽमृतस्वरूपोऽक्षय्यतृप्तिहेतोस्ते स्वधा ।

इति अवनेजनोपरि पिण्डं दद्यात् । अत्र लेपभागनिषेधः । करं प्रोक्ष्य कुशान्
परित्यज्य सव्येन द्विराचम्य हरिं स्मरेत् ।

ततः सव्येनैव गन्धपुष्पादीन्यादाय पितरमुद्दिश्य-

ॐ अत्र पितरो मादयध्वं यथाभागमा वृषायध्वम् ।

इति मन्त्रं पठित्वा वामावर्तेनोत्तराभिमुखो भूत्वा श्वासं नियम्य भास्वरमूर्तिं पितरं ध्यायन् अपसव्यं कृत्वा दक्षिणावर्तेन दक्षिणाभिमुखो भूत्वा-

ॐ अमीमदन्त पितरो यथाभागमा वृषायिषत ।

इत मन्त्रेण गन्धपुष्पादीनि पिण्डोपरिक्षिपेत् । ततोऽवनेजनपात्रं वामहस्ते कृत्वा मोटकादिकमादाय-

ॐ

अद्येहामुकगोत्रास्मत्पितरमुकशर्मन्

वसुस्वरूपाद्यकर्तव्यसांवत्सरीकैकोद्दिष्टश्राद्धे इदं पिण्डप्रत्यवनेजनं ते स्वधा । इति पिण्डे प्रत्यवनेजनं दद्यात् । ततो नीवीं विस्रंस्य सव्यं कृत्वाऽऽचम्य हरिं स्मरेत् । ततोऽसव्यं वामेन पाणिना धृतं सूत्रं दक्षिणेनादाय-

ॐ नमो वः पितरो रसाय नमो वः पितरः शोषाय नमो वः पितरो जीवाय नमो वः पितरःस्वधायै नमो वः पितरो घोराय नमो वः पितरो मन्यवे नमो वः पितरः पितरो नमो वो गृहान्नः पितरो दत्त सतो वः पितरो देष्मैतद्वः पितरो वासः ॥

इति मन्त्रं पठित्वा पिण्डोपरि सूत्रं दद्यात् ।

पिण्डपूजनम्

ततः पिण्डं गन्धादिभिः संपूज्य धूपदीपौ च कृत्वा मोटकमादाय-

ॐ

अद्यामुकगोत्रास्मत्पितरमुकशर्मन्

वसुस्वरूपाद्यकर्तव्यसांवत्सरीकैकोद्दिष्टश्राद्धे एतानि पिण्डार्चनानि अत्र सूत्रगन्धपुष्पाक्षतधूपदीपैक्षवादि नैवेद्यताम्बूलयज्ञोपवीतद्रव्यवासांसि ते स्वधा । इति गन्धादिकमुत्सृजेत् । ततो विप्रकरे-

ॐ शिवा आपः सन्तु, इति जलम् । ॐ सौमनस्यमस्तु, इति पुष्पम् ।

ॐ अक्षतं चारिष्टमस्तु, इति तण्डुलान् दद्यात् ।

ततः सव्येन पूर्वाभिमुखो भूत्वा वक्ष्यमाणमन्त्रान् पठेत् ।

ॐ अपां मध्ये स्थिता देवाः सर्वमप्सु प्रतिष्ठितम् ।

ब्राह्मणस्य करे न्यस्ता शिवा आपो भवन्तु मे ॥

लक्ष्मीर्वसति पुष्पेषु लक्ष्मीर्वसति पुष्करे ।

लक्ष्मीर्वसति गोष्ठेषु सौमनस्यं ददातु मे ॥
अक्षतं चास्तु मे पुण्यं शान्तिः पुष्टिर्धृतिस्तथा ।
यद्यच्छ्रेयस्करं लोके तत्तदस्तु सदा मम ॥

कर्मपात्रोदकेनाभिषेकः

ततो कर्मपात्रोदकं कुशैर्गृहीत्वा प्रतिमन्त्रं स्वशिरस्यभिषिञ्चेत्-
ॐ अस्मत्कुले दीर्घायुरस्तु । ॐ शान्तिरस्तु । ॐ पुष्टिरस्तु । ॐ
वृद्धिरस्तु । ॐ यच्छ्रेयस्तस्तु । ॐ यत्पापं तत्प्रतिहतमस्तु ॥ इति भूमौ ।
द्विपदे चतुष्पदेभ्यः शान्तिर्भवतु ।
॥ इति ॥

ततोऽपसव्येन पिण्डशेषान्नं पिण्डसमीपे विकिरेत् । वामहस्ते पुटकादिस्थजलं
कृत्वा मोटकादकमादाय- अद्येहामुकगोत्रस्यास्मत्पितुरमुकशर्मणो
वसुस्वरूपस्याद्य कर्तव्यसांवत्सरूकैकोद्दिष्टश्राद्धे दत्तैतदन्नपानादिकमुपतिष्ठताम् ।
इति पिण्डेऽक्षय्योदकं दद्यात् । ततः सव्येन कृताञ्जलिर्दक्षिणां दिशमवलोकयन्-
ॐ अघोरः पितास्तु । इति पूर्वाग्रां जलधारां दद्यात् ।

अथाशिषः प्रार्थना

ततः प्राङ्मुखो भूत्वाऽञ्जलिं बध्वाऽशिषः प्रार्थयेत् -
ॐ गोत्रन्नो वर्धताम् । ॐ वर्धताम् ।
ॐ दातारानोऽभिवर्धन्ताम् । ॐ वर्धन्ताम् ।
ॐ वेदा वर्धन्ताम् । ॐ वर्धन्ताम् ।
ॐ सन्ततिर्वर्धताम् । ॐ वर्धताम् ।
ॐ श्रद्धा च नो मा व्यगमत् । ॐ मा गात् ।
ॐ बहुदेयं च नोऽस्तु । ॐ अस्तु ।
ॐ अन्नं च नो बहु भवेत् । ॐ भवतु ।
ॐ अतिथींश्च लभेमहि । ॐ लभध्वम् ।
ॐ याचितारश्च नः सन्तु । ॐ सन्तु ।

ॐ मा याचिष्म कञ्चन । ॐ मा याचेथाः ।

ॐ एताः सत्या आशिषः सन्तु । ॐ सन्तु ।

॥ इति प्रतिवचनम् ॥

तिलकदानम्

ततो ब्राह्मणहस्तेन तिलकं कुर्यात्-

ॐ यं कामं कामयते सोऽस्मै कामः समृध्यताम् । इति ।

ततोऽपसव्येन सपवित्रान् कुशान् न्युब्जपात्रात्समादाय पिण्डोपरि निक्षिप्य, ॐ स्वधां वाचयिष्ये, ॐ वाच्यताम् ।

इति प्रतिवचनान्तरं रिक्ताञ्जलिम्-

ॐ

अद्येहामुकगोत्रायास्मत्पित्रेऽमुकशर्मणे

वसुस्वरूपायाद्यकर्तव्यसांवत्सरीकैकोद्दिष्टश्राद्धे स्वधोच्यताम् । ॐ अस्तु स्वधा ।

पयोधरा

ततः पयसादि सहितं पुटकं वामहस्ते कृत्वा, सव्येन

ॐ ऊर्जं बहन्तीरमृतं घृतं पयः कीलालं परिस्रुतम् ।

स्वधास्थ तर्पयत मे पितॄन् ॥

इति मन्त्रं पठित्वा सपवित्रकुशोपरि दक्षिणाग्रां पयोधारां दद्यात् ।

ततः ॐ पिण्डः सम्पन्नः । ॐ सुसम्पन्नः । ॐ पिण्डमुत्थापयामि ।

ॐ उत्थापयस्व । इत्यनुज्ञातः सन् सव्येन नग्रीभूय सव्येन पिण्डमादाय अपसव्येन उत्थापयेत् ।

पिण्डधारकुशानुल्मुकं च वह्नौ क्षिपेत् ।

शङ्खचक्रपूजा

सव्येन पिण्डिकायां शङ्खं चक्रं च लिखित्वा- ॐ शङ्खाय नमः ।

ॐ चक्राय नमः । इति यवैः शङ्खचक्रपूजां विधाय अपसव्यं कृत्वा-

ॐ गयायां पितरूपेण स्वयमेव जनार्दनः ।

तं दृष्ट्वा पुण्डरीकाक्षं मुच्यते च ऋणत्रयात् ॥

इति मन्त्रेण पिण्डं पिण्डकोपरि निदध्यात् ।

वसन्तादिपूजा

सव्येन, ॐ वसन्ताय नमस्तुभ्यं ग्रीष्माय च नमो नमः ।

वर्षाभ्यश्च शरत्संज्ञं ऋतवे च नमो नमः ॥

हेमन्ताय नमस्तुभ्यं नमस्ते शिशिराय च ।

माससंवत्सरेभ्यश्च दिवसेभ्यो नमो नमः ॥

ततः (कर्पूरदीपं दत्त्वा) अपसव्येनार्घपात्रमुत्तानीकृत्य-

दक्षिणासङ्कल्पः

सव्येन दक्षिणां दद्यात्, कुशतिलजलयुतदक्षिणाद्रव्यमादाय-

ॐ अद्येहेत्यादि (अमुक) गोत्रस्यास्मत्पितुरमुकशर्मणो
वसुस्वरूपस्याद्यकृतैतत्सांवत्सरीकैकोद्दिष्टश्राद्धकर्मणः साङ्गतासिद्ध्यर्थमिमां
दक्षिणां रजतं चन्द्रदैवतं यथानामगोत्राय यथानामशर्मणे ब्राह्मणाय तुभ्यमहं संप्रददे
। इति विप्रकरे दद्यात् ।

पुनः कुशादिसहितं भूयसीदक्षिणाद्रव्यमादाय-

ॐ अद्येहेत्यादि पूर्वसङ्कल्पमुच्चार्य (अमुक) गोत्रस्यास्मत्पितुरमुकशर्मणो
वसुस्वरूपस्याद्यकृतैतत्सांवत्सरीकैकोद्दिष्टश्राद्धकर्मणो न्यूनातिरक्तपरिपूरणार्थमिमां
भूयसीदक्षिणां रजतखण्डं चन्द्रदैवतं (ताम्रखण्डं सूयदैवतं वा) यद्देयमन्नपानादिकं
द्रव्यं च यथानामदैवतं नानानामगोत्रेभ्यो नानानामशर्मभ्यो ब्राह्मणेभ्यो यथाभागं
विभज्य यथाकाले दातुमहं जले उत्सृजे । इति जले उत्सृजेत् ।

ब्राह्मणविसर्जनम्

ततोऽपसव्येन, ॐ अभिरम्यताम्, ॐ अभिरताः स्मः । इति
प्रतिवचनान्ते ब्राह्मणस्य दक्षिणाङ्गुष्ठं गृहीत्वोत्थाप्य-

ॐ आ मा वाजस्य प्रसवो जगम्यादेमे द्यावापृथिवी विश्वरूपे ।

आ मा गन्तां पितरामातरा चामा सोमोऽमृतत्वेन गम्यात् ॥

इति त्रिवारिधारयाऽऽवेष्ट्य विसर्जयेत् । ततः सव्येन,
ॐ देवताभ्यः पितृभ्यश्च महायोगिभ्य एव च ।
नमः स्वाहायै स्वधायै नित्यमेव नमो नमः ॥
इति त्रिः पठेत् ।

अथ दीपाच्छादनम्

अपसव्येन दीपाच्छादनं विधाय हस्तौ पादौ प्रक्षाल्य सव्येनाऽऽचामेत् ।

प्रार्थना

ततोऽञ्जलिं बध्वा प्रार्थयेत् ।
ॐ यत्कृतं तत्सुकृतमस्तु, यन्न कृतं तद्विष्णोः प्रसादाद्
ब्राह्मणवचनाच्च सर्वं परिपूर्णमस्तु । ॐ अस्तु परिपूर्णम् ।
ॐ प्रमादात्कुर्वता. कर्म प्रच्यवेताध्वरेषु च ।
स्मरणादेव तद्विष्णोः सम्पूर्णं स्यादिति श्रुतिः ॥
ॐ आयः प्रजां धनं विद्यां स्वर्गं मोक्षसुखानि च ।
प्रयच्छन्तु तथा राज्यं पितरः श्राद्धतर्पिताः ॥

कर्मसमर्पणम्

ततः कर्मपात्रावशिष्टकुशादिकमादाय-
ॐ कायेन वाचा मनसेन्द्रियैर्वा बुद्ध्यात्मना वाऽवुसृतः स्वभावात् ।
करोमि यद्यत् सकलं परस्मै नारायणायेति समर्पये तत् ॥
इति कुशादिकं भूमौ त्यजेत् ।
ततो यस्य स्मृत्येति अच्युतं नमस्कुर्यात् ।
ॐ यस्य स्मृत्या च नामोक्त्या तपोयज्ञक्रियादिषु ।
न्यूनं सम्पूर्णतां याति सद्यो वन्दे तमच्युतम् ॥
ॐ अच्युताय नमः ३ ।
ततश्चतुर्भिश्चेति विष्णुं स्मरेत्-

ॐ चतुर्भिश्च चतुर्भिश्च द्वाभ्यां पञ्चभिरेव च ।
हूयते च पुनर्द्वाभ्यां स मे विष्णुः प्रसीदतु ॥

आशिर्मन्त्रपाठः

हरिः ॐ शतमिन्नु शरदोऽअन्ति देवा यत्रा नश्चक्रा जरसन्तनूनाम् ।
पुत्रासो यत्र पितरो भवन्ति मा नो मध्यारीरिषतायुर्गन्तोः ॥
अदितिर्द्यौरदितिरन्तरिक्षमदितिर्माता स पिता स पुत्रः ।
विश्वेदेवाऽअदितिः पञ्चजनाऽअदितिर्जातमदितिर्जनित्वम् ॥
स्वादुषट् सदः पितरो वयोधाः कृच्छ्रेश्रितः शक्तीवन्तो गभीराः ।
चित्रसेनाऽइषुबलाऽअमृद्धाः सतोवीराऽउरवो ब्रातसाहाः ॥
ब्राह्मणासः पितरः सोम्यासः शिवेनो द्यावापृथिवीऽअनेहसा ।
पूषा नः पातु दुरितादृतावृधो रक्षा मा कीर्नोऽअघशट् सऽईशत ॥
पितृभ्यः स्वधायिभ्यः स्वधा नमः पितामहेभ्यः स्वाधायिभ्यः ।
स्वधा नमः प्रपितामहेभ्यः स्वधायिभ्यः स्वधा नमः ।
अक्षन्नपितरोमीमदन्त पितरोतीतृपन्त पितरः पितरः शन्धध्वम् ॥
पुनन्तु मा पितरः सोम्यासः पुनन्तु मा पितामहाः पुनन्तु
प्रपितामहाः पवित्रेण शतायुषा ।
पुनन्तु मा पितामहाः पुनन्तु प्रपितामहाः पवित्रेण शतायुषा
विश्वमायुर्व्यश्रवै ॥

प्रसादग्रहणम्

ॐ आयुः प्रजां धनं विद्यां स्वर्गं मोक्षसुखानि च ।
प्रयच्छन्तु तथा राज्यं पितरः श्राद्धतर्पिताः ॥

॥ इति एकोद्दिष्टश्राद्धविधिः ॥